



Il-Minuti tal-hamsa u tletin laqgħa tal-Kunsill Lokali San Lawrenz li nżammet nhar il-Ġimgħa 19 ta' Frar 2010 fil-5:00 ta' filgħaxija fl-Uffiċċju tal-Kunsill Lokali San Lawrenz .

Preżenti:

Sindku: Noel Formosa

Viċi-Sindku: Anthony Formosa

Membri: Luigia Grima
John Mercieca

Segretarju Eżekuttiv: Lucienne Haber

Skuzat: Joseph Sultana

1.0 Il-laqgħa nbdiet b'talba u giet preseduta mis-Sindku.

2.0 Inqraw il-minuti u ġew approvati.

3.0 Deċizzjoni dwar il-proposta tal-pannelli solari

3.1 Is-Sindku rrefera għad-deċizzjoni mittieħda fl-aħħar laqgħa. Huwa informa lill-kunsill li wara li għalqu l-applikazzjonijiet, kien għad fadal xi tnax-il applikazzjoni li ma laħqux ġew sottomessi fl-iskema ta' l-MRA peress li ġew milqugħa biss l-ewwel 416 applikazzjoni minn Malta u Għawdex kollha.

3.2 Sadanittant is-Sindku nforma lill-Kunsill li l-assoċjazzjoni tal-kuntratturi tal-fotovoltajiċi bagħtu ittra ta' protest lill-MRA kontra l-Kunsill Lokali u r-residenti ta' San Lawrenz minhabba l-ġhajjnuna li l-Kunsill Lokali tagħna offra lir-residenti sabiex jara l-interess tal-kumpaniji u wkoll jgħin fil-mili ta' l-applikazzjoni lir-residenti ta' San Lawrenz . Fil-fatt nhar is-Sibt 20 ta' Frar is-Sindku ser jigi mressaq quddiem bord biex iwieġeb dwar dawn l-allegazzjonijiet li hemm fl-ittra. Il-Kunsill iddiskuta din il-materja u qal li l-Kunsill kull ma talab huwa biss biex jara l-interess u ma jistax jindaħal lill-ebda kuntrattur dwar l-offerti li jagħti, tant hu hekk li fl-interess li wrew d-diversi kuntratturi li wiegħbu għas-sejħa ta' l-interess, kienu hafna dawk li offrew offerti. .. Is-Sindku qal li l-interess tal-Kunsill kien dejjem u jibqa dak taċ-ċittadini tagħna u wkoll li nkomplu ngħinu biex l-lokalita' tagħna tkun waħda ekoloġika u sostenibbli.

- 3.3 Il-Kunsillier John Mercieca rrefera għall-fatt li meta nżammet laqgħa ta' nformazzjoni dwar il-fotovoltajiċi għal-pubbliku, issemma li t-tariffa li biha ser tinbiegħ lura lil EneMalta ser tinbiegħ bil-*one is to one*. Huwa semma' li dan mhuwiex il-fatt u jista jkun li b'hekk forsi seta kien hemm miżinterpretazzjoni tal-fatti. Huwa talab sabiex issir laqgħa oħra mmedjata mal-pubbliku. Il-Kunsill qabel li fil-preżent ma jkunx jaqbel li nallarmaw in-nies fuq xi haġa li ma tippendix mill-Kunsill u lanqas mill-kuntrattur għax hija xi haġa li hija regolata mill-gvern ċentrali, jkun xi jkun il-prodott u minghand minn jinxtara. Sar qbil li issa il-kuntrattur ikun obligat li jagħmel laqgħat man-nies individwalment u jagħti spejgazzjoni fuq kull issue meta tiġi ssetiljata din il-materja.

4.0 Materji oħra

- 4.1 Is-Sindku nforma lill-Kunsill li rċieva l-pjanti l-godda ta' l-interpretation centre tad-Dwejra. u wara li poġġa għall-attenzjoni tal-kunsill dawn il-pjanti talab li ssir diskussjoni. Il-Kunsillier John Mercieca semma li huwa ma jridx li jkollu x'jaqsam ma' din il-kwistjoni. Is-Sindku semma li bħala Kunsill pero irridu nerfgħu wkoll r-responsabilita' ta' dak li jiġi quddiemna, Waqt id-diskussjoni ntqal li bl-injam kif inhi proposta din il-proposta l-gdida tidher aħjar mill-istruttura tal-konkrit. Issemma pero li fl-aħħar mill-aħħar hija d-deċiżjoni tal-MEPA.
- 4.2 Is-Sindku rrefera wkoll għal Memo 32/2010 fejn il-Kunsill jista japplika għal xi proġett strutturali relatat ma attività Nazzjonali. F'dan ir-rigward is-Sindku propona li għandna napplikaw sabiex jinbidlu l-bankini ta Triq id-Duluri u jsiru f'wahda uniformi. Gie wkoll diskuss li l-quddiem nistgħu ndaħhlu l-kostruzzjoni ta' bankini uniformi fil-plots taht xi proġett iehor.

Il-laqgħa ntemmet fis-6:00 ta' filgħaxija.

Noel Formosa
Sindku

Lucienne Haber
Segretarju Ezekuttiv